

रामपयोदं भक्तमयूरं प्रकटुनि तदसुखं हरुनि जिवविले,
चातक कोणी केवळ जे ते स्वचरितभमृत वितरुनि निवाविले. ६३
'मंचरामायण' प्रेमं मयूरे रामनंदनं
श्रीरामचरणांभोजीं अपिले कृतवंदनं. ६४
इति श्रीमंचरामायणं संपूर्णम् ।

निरोष्ठरामायणं

(गीतिवृत्त)

श्रीहरि दशरथनंदन झाला दशकंठसंक्षय कराय़ा,
दूर शेष चक्र ही जनि घेती जगदखिलसंकट हराय़ा. १
अंगज च्यार तिघींचे संस्कृत साक्षर नरेंद्रकीर्तिकर
निरखी, नितांत हर्षे हा चि न तैसा चि नागरिकनिकर. २
गाधिज यज्ञत्राणा याची, ने ज्येष्ठसह कनिष्ठ, तथा
दे ताटकाक्षयकरा अखे, करि तातसा ऋषींद्र दया. ३
रक्षी तद्याग, करी रक्षःक्षय राजतनय. हा ज्येष्ठ,
सत्कृति करिते झाले सकळ धर्मात्रिदश जे अति श्रेष्ठ. ४
यानंतर चरणरजें जितें तारी क्षणें सदयराज,
ती दे संती अहल्या भाशी, 'ऐसा चि सद्यशें साज.' ५
हरसायकासनातें नाशी, क्षितिकन्यकाकरासि धरी,
जनैकांगजनि तिघी ज्या त्या हि दयानिधि कनिष्ठदार करी. ६
येतां नगरा अर्थनीं क्षत्रांतकगिरिशशिर्वयतेज हरी.

* या रामायणांत ओष्ठस ओष्ठ लागणारे प, फ, ब, भ आणि म या पांच वर्णांची योजना कवीने केली नाही म्हणून या काव्याचें नांव 'निरोष्ठरामायण' असे ठेविले आहे. हें रामायण पंतलिखित उपलब्ध नसल्यामुळे चातुर्मासेबोवांच्या स्वतंत्र प्रतीवरून छापले आहे. १. शंख. २. पुत्र. ३. विद्वान्. ४. ब्राह्मण. ५. जनककन्या. ६. मार्गांत. ७. परशुराम.

जननीजनकहितार्थं त्यजी गृह, निघे, अरण्य सदन करी. ७
सकनिष्ठ सदार निघे चरणगति, तथासि तात रथ धाडी. ८
सारथि गंगा तरतां त्यजि अजित, निपाद खेद ही झार्ड. ९
कारि चित्रश्रृंगशैलीं ऋषि हर्षित, दशरथ त्यजी देहा;
आज्याच्या नगरींचा कैकेयीतनय आणिला गोहा. १०
तणें जननीनिंदा तदनंतर दशरथक्रिया केली,
अग्रजचरणनिकट निजजननी जनतति अनन्यगति नेली. १०
जनकासि अजित तिलजळ तदनंतर धैर्य दे कनिष्ठाला;
धाडी धरणीत्राणा त्या त्रिजगन्नाथ एकनिष्ठाला. ११
साकेतनिकट राहे, धरि सतत जटादि आननीं 'हाथ!'
खाय सदा ऋष्यज्ञ चि तें हि अनासक्त कृपा करी काय. १२
अव्यादिकांसि इच्छित आनंद श्रीश दंडकीं दे हा,
घटजा अर्ची, गृध्रा तातसखा धन्य करि धृतस्नेहा. १३
गंगातीरीं राहे तुणसदनीं अजित यां जिचा दादा
राक्षसराजा, ती ये रति याची हृद्वरा, धगी नादा. १४
तत्कर्णघ्राणांतें खड्गें दाशरथि धाकटा खंडी,
अजितशरनिहत सकटक खर तें कथि रडत अग्रजा चंडी. १५
लंकेश कनकहरिण श्रीर्दगतिथि करि, 'अजी! धरा यास'
ऐसे ती सांगे, तें जश्य अजित ही तथा धरायास. १६
कळतां खळ, अज हाणी शर, हरिसा तार आतें नाद करी
'हा सीते! हा सखरा!' ऐसा, भरि तत्क्षणीं च धैर्य हरी. १७
न त्रास धरी, न निघे अग्रजसंरक्षणासि निजदीर,
याकरितां रागेजे सीता, गांजी तथा, त्यजी धीर. १८
अतितीक्ष्णगीशरक्षत जाय रडत दाशरथि, तन्नांत शिरे

१. गवताच्या खोपटींत. २. याकडे; रामाकडे. ३. वडील भाऊ. ४. शूर्पणखा.
५. मनोहरशब्दवती-पं. ६. सीतेच्या वृष्टीचा पाहुणा करी, म्ह० तिच्या वृष्टीस
पीडा. ७. [सीतेच्या] अत्यंत तीक्ष्ण वाग्वाणांनी घायाळ झालेला.

दिकंठ अजितसदनीं, श्रीस हरी; शस्त्र गिलि जन्ही न जिरे. १९
 गुर्धेद्र करि खळातें रथरहित क्षतशरीर निर्यत्न,
 छेदी तथा अशस्त्रा खड्गें, लंकेसि ने सतीरत्न. २०
 ज्येष्ठा कनिष्ठ गहर्नीं चरण धरी, गरसखाधितें सांगे,
 अजितास्यें हि निवे, 'हैं त्वां आस्यीं आणिलें असें कां ने!?' २१
 ये अजित शीघ्र, निरखी निजदयितारहित अन्यसंगेह,
 'हाय!' असें आस्यातें आणी, जैगदीश नच धरी देह. २२
 अंगीकृतगहनाटन दाशरथी स्वधैर्य हाक रिती
 तौरि हि तसें चि हटकिती; गृध्र निरखितां क्षतार्त 'हा!' करिती. २३
 गृध्रकथित आकर्णीं रक्षःकृतदारहरणशल्यधरें,
 त्याची क्रिया करि अजित तनय तसा, गाय या दयेसि हर. २४
 अत्यायत कर ज्याचे राक्षस गहनांत यांसि धरि खाया
 सद्गति तथा दयानिधि दे सकळ हि संतराय हरिखाया. २५
 करि आतिथ्य निषादी, शिष्या ऋषिची, तिला हि गति दे हा;
 वे आंजनेय कीश स्कंधीं, त्याच्या हि तेज अति देहा. २६
 अर्काच्या तनयातें सद्य हृषीकेश करि सखा तारी,
 शक्रांगजा निधन दे, सखया तस्कीशराज्य, हितकारी. २७
 त्रिदशांश कीश ऋक्ष हि अगणित एकत्र करि तरणितनय,
 धाडी सकळाशातें निरखाया श्रीस अरिस ते सनय. २८
 हंतगृध्रज्येष्ठ कथी, लंघी जलनिधिसि आंजनेय हरी,
 शीतनीगांगज जननी नागांची न गणि, सिंहिकेसि हरी. २९
 लंकेंत जाय रात्री, निरखी यज्ञ अरातिगृहगहर्नीं

१. [सितेच्या वाग्बाणांमुळे झालेल्या] विपतुल्य मनोव्यथेला. २. पूर्वीचा छापिल
 पाठ-अन्यसें रोह. ३. रामाला मूर्च्छा आली. ४. हाका मारण्याचा कांही उपयोग
 होत नव्हता तरी. ५. धारण करणारा (राम) ६. फार लांब. ७. शबरी. ८.
 इंद्रियाधिपति (राम). ९. वाळीला. १०. जटायु. ११. हिमालयपुत्र मैताक-पंत.
 १२. मारी-पंत. १३. उपवनांत.

श्रीस खळा ही निकट चि अत्यागें ज्यासि लय चितादहर्नीं. ३०
 एकांतीं अजिताच्या अंगुलिचा श्रीस दे अळंकार,
 वे तीच्या हि शिखेचा, सांगे संदेश या सती सार. ३१
 शास्त्री शत, तदनंतर अक्षादिक रात्रिचरकटक नाशी,
 राशी हताहितांचे करि, ये त्रिदशैर्षिलक्षदत्ताशी. ३२
 दशकंठज्येष्ठांगज धरि धात्रुं रणीं, जनकनिकट
 ने कैशिल्याला, आणी न्यायें अरयासि, गदित हा तिखट. ३३
 रागें खड्ग धरि शिरच्छेदा दिकंठ, तत्कनिष्ठ दया
 करि रक्षायया या ही त्या ही, कथि 'दे चैरांत हानि ज्या.' ३४
 तद्दीर्घांगतें खळ झांकी तैलाक्तनैकसिचयाहीं
 दे अग्नि, कीश चिती, 'गांजिलिसे सृष्टि हे असि च याहीं.' ३५
 निसटे, गगनांत शिरे, गर्जे, जाळी क्षणांत लंकेंत,
 न धरी चिर्तीं कांहीं व्या अरिच्या आंजनेय शंकेंत. ३६
 नगरीदाह करि, निवे, लंघी जलनिधिसि, ये अजितनिकट,
 सांगे निजशीर्षातें 'श्रीचरणासीं च आदरें चिकट.' ३७
 श्रीदत्तशिखालंकृति दे, कथि संदेश, यासि हष्ट करी,
 आळिगी तत्कृतितें, गाय जगजनक अतिकृतज्ञ हरी. ३८
 तरणितनय कीशकटकसहित निवे, जाय, धरि जलधितार,
 शरणागतीं करी दशकंठकनिष्ठीं दया त्रिदशहीर. ३९
 दे लंकाराज्य नता अरिसहज्या सागरांत आळि रची,
 ने दक्षिणतीरा निजसैन्य अजित, धरि सहर्ष आधि शची. ४०
 किष्किंशेशें दिसतां दिकंधर गांजिला चि लांख रची,
 जी शक्ति आंग निर्जर जिगजिग करि हा रणीं तिला खरची. ४१

१. शकडों वृक्ष. २. देव आणि मुनि यांच्या असंख्य आशीर्वादातें घेता झाला.
 ३. बद्दाला-पंत. ४. हा चरण दुर्बोध वाटतो. ५. दूतवधें ज्यास हानि होते-पंत.
 ६. वस्त्र-पंत. तेलानें मिजलेल्या अनेक वस्त्रांनीं. ७. विभीषण-पंत. ८. सेतु-पंत.
 ९. लक्ष अपराध-पंत. १०. अपराध-पंत.

*
 वर्णाची
 असें ठेां
 स्वतंत्र ३
 जनककन

शीर्षं शरासन रचि, तद्दर्शन दे, नाथकदन कथि खळ, तें	
सत्य श्रीहृदय गणी, आग भसें करि; कसें निधन टळतें?	४१
अंगद अति हित सांगे, नैके, तत्कदन अज्ञ हा इच्छी,	
आणी आस्या याची या आचारें सखेद आहू 'च्छी!'	४२
कलह करि अशुखळ खळ, काळ गिळी सैन्य, जय न ये चि रणी,	
कीं अंधकार देह्ल काय कधीं तरि अशक्तता किरणी?	४३
घननाद दाशरथि ते अहिनीं रचितक्षकीशानाश कसी,	
निरखी तसी दशा जी सीता रडली, धरील धैर्य कसी?	४४
तें संकट तौक्षर्य हरी, श्रीरंगदयाभ्रयें चि यज्ञ साधी;	
अजित तृण चि घटकणां करि, झाला तें दशास्य अति साधी.	४५
निरखी श्रीरंग रणीं श्रीचा घननादकृत शिरच्छेद,	
करि 'हाय! हाय!' सत्य खेण तसा, सैन्यसह धरी खेद.	४६
दशकंठकनिष्ठ हरी खेद, कथी तद्गहस्य, दे धीर,	
त्या संस्थितें घननादा शोषं करी, गाति या जया धीर.	४७
खळ दयिततनयनिधनें झाला अत्यार्त, जनकजाघाता	
घे असि, निघे, तथा दे दासास्यें तदिर्ननाशधी धाता.	४८
जें संहजतनयहितकर, जें अगणित कटक, तें रणीं सरळें;	
त्यजि दशकंठ तारि न हठ; खळचित्त कधीं न आग्रहा तरळें.	४९
केला रणीं दशास्यें दाशरथि कनिष्ठ शक्तिनें हतसा,	
त्यासि रडे अज गातां, ज्या जाले अहित ही जडा नत सा.	५०
अगदाचळशिखरातें आणी तत्काळ अंजनातनय,	
जागें करि दाशरथिस, अजित न साहे अरातिचा अनय.	५१
झाकाच्या रथरस्नीं अजित चढे आजियज्ञ करि अरितें,	
संतत सात दिन झटे, दे अर्का अहितनिधनयज्ञ हरि तें.	५२

१. केला आहे ऋक्ष व वानर यांचा नाश ज्यानें. २. तुक्षाचा (करयपाचा) पुत्र (गरुड). ३. दुःखी. ४. मृत-पंत. ५. लक्ष्मण. ६. राम-पंत. तिचा पति. ७. बंधु-पंत. बंधुपुत्रादिकांस रितकारक. ८. वडिपु.

दशकंठाच्या निधनें अतिहर्ष जगांत सारखा झाला,	
त्याची क्रिया कराया सांगे अज, गिरिजा या यशें धाला.	५३
दशकंठसहज राजा लंकेचा खचररक्षणा केला,	
अग्निस्नानानंतर खेद श्रीचा लया अजें नेला.	५४
दशरथ हि गगनयानें तृषितहृदय नंदनाकडे आला,	
जगदीश चरण धरि, दे हर्ष नच कधीं सरे असा त्याला.	५५
जागीं केलीं रणहत सैन्यें शकें निजें रसें सेशें	
तीं अर्चिलीं अशोषें लंकेचें चरणैतहितदेशें.	५६
श्रीदगमनयानांत श्रीश चढे, कटक घे, निघे, सरसां	
सीतिसि कथा सांगे दयितासंगातिसकधीं नरसा.	५७
लंकाकिष्किंधांचे केले कृतकृत्य नाथ, तत्कृतितें	
कथि. गाय नळादिक जें त्यांच्या करि तद्यशासि सत्कृति १०.	५८
इष्टें सदपिस्थानें तीर्थें सांगत सतीस हाकेतें	
दे हाक, ये तराया आधिनादीनायकांत साकेतें.	५९
आधीं निपादराज्या दर्शन दे जलद चातकासि तसा;	
तदनंतर कैकेयीतनया, ज्या नत अराति खळ जित सा.	६०
जेहें गाढालिंगन अजित अरिघ्ना तदग्रजा दे हा,	
आनंद न त्यजी त्या, आतळला हर्षजळधि ज्या देहा.	६१
धाला आचार्य, सकळ जननी नागरिक अखिळ देहातें	
गेहातें नेणति, हें देणें हा एक अजित दे हातें.	६२
क्षितिर्दासहिता राजा जाला चिरकाळ अज करी राज्य,	
यद्दर्शनार्थ करिती साधन दहनांत यति शरीराज्य.	६३
जग नष्टकष्ट संतत, अतिदक्षिण यज्ञ सांग सकळ करी,	
गति दे अरितें, चरितें कृतरंजन कंजनयन चित्त हरी.	६४

१. अमृतें-पंत. २. धन्यासह. ३. रामाशनें-पंत. ४. पुष्पक विमानांत. ५. गोड. ६. स्त्रीच्या प्रेमपाशांत अति लुब्ध अशा. ७. अन्वयार्थ? ८. दुःखसमुद्रांत. ९. वसिष्ठ. १०. पृथ्वी आणि सेवक यांच्या हिताकरितां.

(अनुष्टुप् वृत्त)

‘निरोधरामायण’ हें मयूरें रामनंदनें
भीरामचरणांभोजीं अर्पिलें कृतवंदनें.

इति निरोधरामायण समाप्तम् ।

दामरामायण

(गीतिवृत्त)

श्रीपति झाला दशरथसुत राम दशाननासि माराया,
मा राया जनकाची होय सुता त्रिजगदाधि साराया. १
सारा या प्रभुची हे लीला गाती सदैव ही, सुकवी
सुकवी भवजलनिधितें, निरुपम सुख रासिकजनमनीं पिकवी. २
पिक वीतबांधें कवि या चरितांभवनांत कूजिती, सुरस
सुरसर्गांचा लाजे, ‘यश हें’ श्रीशिव म्हणे, ‘शिवे! परिस.’ ३
परिस सुवर्ण करितसे लोहा जीवासि, शिव चि हों महिमा;
महि मान्या स्वर्गा ही, ‘स्वकुळ’ म्हणे ‘धन्य!’ यत्प्रभा अहिमा. ४
अहिमान्य होय लक्ष्मण जो श्रीपतिरामभक्तिलाभरत,
भरत दरवर, सुदर्शन शत्रुघ्न स्वजनशत्रुनाशरत. ५
‘शर तरणिकुळमणीचे यश करत’ असें म्हणोनि ये नगरा,
नगराजसा चि कौशिक मागे सावरेज राम राजवरा. ६
जेंव रामाच्या दानीं न करी नृप, तों वसिष्ठ समजावी,

* या काव्यांत पद्यांतील प्रत्येक अर्धांची शेवटचीं अक्षरें दुसऱ्या अर्धाच्या प्रारंभी आणिलीं असल्यामुळे सर्व पद्यांचा एक ‘दाम’ म्हणजे हार च बनून गेला आहे. ‘निरोधरामायण’ प्रमाणें हें रामायण छापताना हि चातुर्मासे बोवांची प्रत आधारास घ्यावी लागली असून ही प्रत स्वतंत्र लिहिलेली आहे. १. उत्तम. २. निर्भय. ३. हस्तदोष-श्रवणांत. ४. अमृत. ५. हा रामाचा. ६. उष्ण (असा स्वयं). ७. शेष-पंत. ८. गिरीश-पंत. ९. धाकट्या भावासह. १०. त्वरा.

‘जावी चिंता, घावे पुत्र, त्वद्विजय मज दिसे भावी.’ ७
भावी हित, मग नृप दे, ने मुनि, गुरुसा च बहु करी माया,
मायापतिला विद्या सांगे क्षुत्तृश्रमासि वाराया. ८
‘वारा यातूंच्या प्रभु मरु’ म्हणे विप्र, जेंवि कामारी
मारी प्रथम पर्यां जी पीडी साधूसि ताटका भारी. ९
भा रीति बहु प्रभुची निववी, अखें द्रवोनि शत दे हा,
देहा कवच कृपेचें करि कौशिक, हर्षवी रमागेहा. १०
मागे हानि कराया पढरींची ज्यासि शक्ति यति सारा,
साराया मखविघ्ना तो विधि सिद्धाश्रमांत अरिवारा. ११
वारा करी पदांबुजरेणु अहल्येचिया अघाभा त्या,
आत्या भरताच्या ती पूजी अत्यादरें महाधात्या. १२
‘धा त्यागासि न करितां’ गौतममुनिनें म्हणे ‘यश या गा.’
यागा जाय जनकनरपतिच्या जी आत्मचितनीं जागा. १३
जागा दे त्या स्वपदीं वैदेहा, तत्सुता रमा नवरी,
न वरी, जी हरकामुक सज्ज न करितां करी न मान वरी. १४
मानवरीतिधर प्रभु शिशुनु मोडी, तिचा धरी पाणी,
पाणी सोडी जनक प्रेमाश्रु हि, तत्सुखा नसे वाणी. १५
वाणी चार विवाह प्रेमभरें गाय नारदासहित,
दासहित प्रभु भार्गवरामा करि तेज हरुनि ही महित. १६
महि तेनयार्थ हरि, म्हणे स्त्री ‘वनवासासि’ रत्नहारा ‘जा.’
‘हा!’ राजा बदला, श्रीलोभे कांहीं च न द्रवे भाजा. १७
‘भाजा शोकांत’ म्हणे, राम निधे, त्यजि न सानुजा शीता,
शीतातपवृष्टीनीं झाली नाहीं च भिववित्तां भीता. १८
भी तापा विरहाच्या, शीप म्हणे, ‘त्यजुनियां शरीरा जा.’

१. मानी. २. रामास. ३. समुदायास. ४. शत्रुसमूहास. ५. वृष व्हा. ६. जनक. ७. सरस्वति. ८. भरतासाठीं. ९. रामा-पंत. १०. भार्या (कैकेयी). ११. श्रावणाच्या बापाचा शाप.